

الامتكامل والامكان

في

رواية الهلال

مسئلة رويت هلال

تاليف

حضرت اقدس ڈاکٹر مفتی نظام الدین شامزئی رحمۃ اللہ علیہ

ناشر

نور محمد سوانی

متعلم جامعۃ العلوم الاسلامیہ، علامہ بنوری ٹاؤن، کراچی

باہتمام

مجلس تعاون اسلامی

الأمم كأمير والامثال

في

رويت الهلال

مسئلة رويت هلال

تاليف

حضرت اقدس ڈاکٹر مفتی نظام الدین شامزئی رحمۃ اللہ علیہ

ناشر

نور محمد سواتی

متعلم جامعۃ العلوم الاسلامیہ، علامہ بنوری ٹاؤن، کراچی

باہتمام

مجلس تعاون اسلامی

الله اعلم
سورة الاحقاف

عرض ناشر

چند سال قبل وطن عزیز پاکستان میں ایک مشکل مگر حل طلب مسئلہ رونما ہوا جو ایک ملک میں اور ایک ہی حکومت کے ماتحت رہنے والے مسلمانوں کیلئے کافی حد تک انتشار و افتراق کا سبب بنا اور یہ رویت ہلال (چاند دیکھنے کا) مسئلہ تھا۔ یہ مسئلہ ایک تشویش ناک صورتحال اختیار کر چکا تھا۔ جس کی وجہ سے ملک بھر کے علماء کرام اور عوام الناس کو اس پریشان کن صورتحال سے دوچار ہونا پڑا۔ اور ایسا ہونا بھی ضروری تھا کیونکہ اس مسئلے کی وجہ سے رمضان المبارک کی فرضیت بھی مشکوک ہوتی جا رہی تھی کہ رمضان المبارک کب شروع ہو اور کب ختم ہو اور پھر اسی اختلاف کی بناء پر عید بھی ہر علاقے میں الگ سے منائی جانے لگی۔ اب ایک ہی ملک میں بحد ایک ہی صوبے کے اندر کئی کئی عیدیں ہونے لگیں۔ اس اختلاف کو ختم کرنے کیلئے لوگوں نے علماء کرام سے رجوع کیا۔ میں بھی اس سے پہلے کئی علماء کرام کی خدمت میں حاضر ہو کر فتویٰ لے چکا تھا لیکن تسلی بخش جواب نہ ملنے کی وجہ سے اطمینان نہیں ہو رہا تھا۔ لہذا اس مسئلے کی نزاکت اور بار کیوں کے پیش نظر میں اس الجھن کو حل کرنے کی خاطر ایک استفتاء لکھ کر حضرت مولانا ڈاکٹر مفتی نظام الدین شامزئی صاحب دامت برکاتہم العالیہ شیخ الحدیث جامعہ العلوم الاسلامیہ علامہ پوری ناڈن کراچی، ونگمران شعبہ تخصص جامعہ ہذا کی خدمت میں حاضر ہوا اور

حضرت مفتی صاحب سے بذات خود اس استفتاء کا جواب لکھنے کی درخواست کی جو انہوں نے از روئے شفقت قبول فرمائی۔ اور اپنی علالت اور دیگر مصروفیات کے باوجود نہایت مستند مفصل و مدلل فتویٰ تحریر فرمایا جو ہر اعتبار سے کافی و شافی ہے۔ جس کیلئے میں حضرت مفتی صاحب کا بے حد مشکور ہوں۔ اور اس کے ساتھ ساتھ میں حضرت مفتی محمد عبدالسلام چانگامی صاحب دامت برکاتہم العالیہ رئیس دارالافتاء جامعہ العلوم الاسلامیہ علامہ پوری ناڈن کا بھی شکر گزار ہوں کہ انہوں نے اس جوابی تحریر کے مطالعے کے بعد سوال نمبر ۳ کی بھی مزید وضاحت فرمائی۔

جس کو اہل علم حضرات نے خاص طور پر بہت ہی پسند کیا۔ اور اُسے کتابی صورت میں شائع کرنے کی خواہشیں ظاہر کی، لیکن عدم اسباب کی بناء پر صہم ہر وقت اس حکم کی تعمیل نہ کر سکے۔ اب الحمد للہ! اللہ رب العزت کی مدد و نصرت سے اس قیمتی و نادر مجموعے کو میں ﴿الاتمام والإكمال فی رؤیة الهلال﴾ کا نام دیکر اس نیت سے شائع کروا رہا ہوں کہ ایک طرف یہ گراں قدر تحریر جو کہ ایک علمی سرمایہ ہے محفوظ ہو جائے اور اس کے ساتھ یہ کہ اس سے تمام مسلمان بھر پور طریقہ سے استفادہ کر سکیں۔

اس کے ساتھ ساتھ میں برادر مملوئی شکیل احمد صاحب منظر آئی زیدت مجدد ہم ﴿المتخصص فی الفقہ الاسلامی جامعہ العلوم الاسلامیہ علامہ محمد یوسف پوری ناڈن کراچی﴾ کا بے حد مشکور ہوں جنہوں نے اپنی پڑھائی کے مصروف اوقات میں سے وقت نکال کر تصحیح فرمائی، اللہ تعالیٰ ان کو جزائے خیر

دے، اور ان کے علم و عمل میں برکت عطا فرمائے۔

امید ہے کہ یہ تحریر اس وقتی انتشار و افتراق کو ختم کرنے میں مفید ثابت ہوگی۔ دُعا ہے کہ اللہ رب العزت ہماری اس حقیر سی کوشش کو قبول و مقبول فرمائے اور جملہ مسلمانوں کو اتحاد و اتفاق نصیب فرمائے۔ اور اللہ تعالیٰ حضرت مفتی صاحب کو اس علمی کاوش پر بہترین جزائے خیر عطا فرمائے اور میرے اساتذہ کرام کی زندگیاں دراز فرمائے۔ خاص کر جامعہ کے اساتذہ کرام کی زندگیوں میں اللہ تعالیٰ برکت فرمادیں۔ اور میرے چھوٹے بھائی کو اللہ تعالیٰ میرے لئے معاون بنا دیں۔

اللهم اغفر لي ولكاتبه ولمن سعي فيه ولو الادي وللمشائخي اجمعين -

متعلم ہندہ نور محمد سواتی جامعہ ہذا

(ایم۔ اے۔ عربی و اسلامیات جامعہ العلوم الاسلامیہ علامہ محمد یوسف

بوری ٹاؤن کراچی نمبر ۵ پاکستان

ٹلی۔ اے۔ انگریزی کراچی یونیورسٹی پاکستان۔

بروز جمعہ 25 اپریل 2000ء)

﴿تقریظ﴾

حضرت مولانا ڈاکٹر مفتی نظام الدین شامزئی دامت برکاتہم العالیہ

شیخ الحدیث جامعہ محلو (اسلامیہ علامہ بوری ٹاؤن کراچی ۵

ونگران شعبہ تخصص جامعہ ہذا

بسم الله الرحمن الرحيم O

زیر نظر رسالہ در حقیقت ایک استفتاء کا جواب ہے جو مولوی نور محمد سواتی سلمہ اللہ تعالیٰ نے ہندہ کے سامنے پیش کیا تھا اور اصرار کیا تھا کہ آپ خود اس سوال کا جواب لکھیں۔ ہندہ نے مصروفیات کا غدر پیش کیا لیکن آل عزیز کا اصرار تھا کہ چاہے تاخیر جتنی بھی ہو آپ خود جواب لکھیں گے، چنانچہ ہندہ نے کافی تاخیر کے بعد اس کا جواب لکھا اور ہمارے جامعہ کے دارالافتاء کے رئیس حضرت مولانا مفتی عبدالسلام چانگانی مدظلہ العالی نے تصدیق فرمائی فالحمد للہ علیٰ ذالک اب مولوی صاحب موصوف اس مختصر رسالے کی اشاعت چاہتے ہیں۔ ہندہ اللہ تعالیٰ سے دُعا گو ہے کہ اللہ تعالیٰ اس کو مخلوق کیلئے ذریعہ ہدایت بنا کر اپنے دربار عالی میں مقبول فرمائے اور اس عاجز کیلئے ذخیرہ آخرت بنا دے اور آل عزیز کے علم و عمل میں اللہ تعالیٰ برکت عطا فرمائے اور ان کی اس سعی کو قبول فرمائے

﴿آمین﴾

﴿مفتی﴾ نظام الدین شامزئی

المی دار الافشاء جامعة العلوم الاسلامیہ علامہ محمد یوسف بوری ناؤن کراچی ۵

(السلام) علیکم ورحمۃ اللہ وبرکاتہ

کیا فرماتے ہیں مفتیان متین و علمائے شرع درج ذیل مسئلہ کے بارے میں کہ ہمارے علاقے ضلع سوات تحصیل پورن چوگا میں عید الفطر کے موقع پر ہر سال لوگوں میں انتشار و افتراق پایا جاتا ہے۔ بعض حضرات ایک دن عید کی خوشیاں مناتے ہیں اور دوسرے حضرات دوسرے دن مناتے ہیں اور یوں اس عید کے اتحاد کو افتراق میں تبدیل کیا جاتا ہے، ایک دوسرے پر طعن و تشنیع کی جاتی ہے، اور یہ سلسلہ عوام کیا خواص میں بھی موجود ہے۔

پچھلے سال کا واقعہ کچھ یوں ہے کہ زوال کے وقت ختم ہوتے ہی خبر آئی کہ چاند دیکھا گیا ہے، اور صوبائی حکومت صوبہ سرحد کے وزیر اعلیٰ اور گورنر نے عید کی نماز پڑھی، تو ہمارے علاقے میں ایک گاؤں کے ممتاز عالم دین نے اعلان کر دیا کہ آج افطار کریں روزہ رکھنا صحیح نہیں ہے اور نماز عید کل ہوگی، کیونکہ آج زوال کا وقت ختم ہو چکا ہے۔ اور دلیل میں انہوں نے حضرت مولانا مفتی رشید احمد صاحب دامت برکاتہم العالیہ کی کتاب ”احسن الفتویٰ جلد نمبر ۳ صفحہ نمبر ۴۲۰“ کی درج ذیل عبارت پیش کی تھی:-

تیس رمضان کو بعد زوال گزشتہ رات میں رویت ہلال پر شہادت ہوئی تو افطار لازم ہے۔ جو شخص حاکم کے فیصلہ شرعی کے بعد افطار نہ کرے گا وہ گناہ گار ہوگا، کیونکہ یہ یوم شہادت شرعی سے یوم عید ثابت ہو اور عید کے دن روزہ

رکھنا حرام ہے ﴿ جبکہ دوسرے گاؤں والے لوگوں نے جس میں خواص بھی شامل تھے اس دن روزہ رکھا۔

ابھی مطلوب یہ ہے کہ ان دونوں فریقوں میں سے وبال کس پر ہوگا؟ آیا پہلے فریق والے لوگوں کا اس طرح روزہ توڑ کر عید منانا درست ہے یا نہیں؟ کیونکہ روزہ رکھنا عید کے دن شیطان کے اعمال میں سے ہے۔

ملاحظہ :-

اعلان صوبائی حکومت صوبہ سرحد کی طرف سے ہوا تھا، جبکہ وفاقی حکومت کی طرف سے اعلان نہیں ہوا تھا، اس لئے پاکستان کے دوسرے تین صوبوں میں اس دن روزہ رکھا گیا تھا۔ دوسرے فریق کا یہ بھی کہنا تھا کہ حکمران صوبائی حکومت کی موافقت کرنا درست نہیں ہے۔ مرکزی حکومت کے اعلان کے مطابق عید منائی جائے گی۔ احقر کو اس مسئلہ کی تفصیل درکار ہے۔

جزاکم اللہ خیرا واحسن الجزاء

المستفتی :-

بندہ نور محمد سواتی ضلع سوات، تحصیل پورن چوگا (ڈوب)

القصف الثالث العربی

جامعۃ العلوم الاسلامیہ علامہ محمد یوسف بوری ناؤن کراچی۔

بسم الله الرحمن الرحيم

الجواب ومنه الصرق والصور

وفي نهديّة وإذا كان بالسما علة قبل الإمام شهادة الواحد العدل في ... رجلاً كان أو امرأة حراً كان أو عبداً لأنه امر ديني فاشبهه رواية الأخبير فلهذا لا يختص بلفظ الشهادة الخ

(كتاب الصوم / ٢١٥/١)

وفيها وإذا لم تكن بالسما علة لم تقبل الشهادة حتى يراه جمع كثير يقع العلم بخبرهم لأن التفرد في مثل هذه الحالة يوهم الغلط فيجب التوقف فيه حتى يكون جمعاً كثيراً

(٢١٥/١)

وفيها وإذا كان بالسما علة لم تقبل في هلال الفطر الا شهادة رجلين أو رجل وامرأتين لأنه تعلق به نفع العبد . وفيها وإن لم تكن بالسما علة لم تقبل الا شهادة جماعة يقع العلم بخبرهم كما ذكرنا

(٢١٦/١)

وفي التارخانية الواحد اذا شهد بروية هلال رمضان فان كانت السما متغمية وفي الهداية أو غباراً أو نحوه يقبل شهادة الواحد اذا كان مسلماً

(٣٥٠/٢)

كتاب الصوم الفعل الثاني فيما يتعلق بروية الهلال - وفيها فاما اذا كانت السما مضحية لا تقبل شهادة الواحد في ظاهر الرواية خلافاً لما

رواه الحسن عن ابي حنيفة بل يحتاج فيه الى زيادة العدد ولو قبل الامام شهادة عدلين وقد سكن قلب القاضي على قولهما جاز و ثبت حكم رمضان (٣٥٠/٢)

و فيها ثم انملا تقبل شهادة الواحد على هلال رمضان اذا كانت السما مضحية اذا كان هذا الواحد في المصر فاذا جاء عن خارج المصر او جاء من أعلى الاماكن في مصر ذكر الطحاوي أنه تقبل شهادته وهذا ذكر في كتاب الاستحسان . وذكر القدوزي انه لا تقبل شهادته في ظاهر الرواية وفي الذخيرة وذكر الكرخي أنه تقبل وفي الاقضية صحح رواية الطحاوي واعتمد عليها (٣٥٠ / ١)

وفيها هذا الذي ذكرنا في هلال رمضان واما اذا قامت الشهادة بروية هلال شوال وبرؤية هلال ذي الحجة إذا كانت السما مضحية فالجواب فيه كالجواب في رؤية هلال رمضان يعني لا تقبل فيه شهادة الواحد بل يشترط زيادة العدد ولا بد من اعتبار العدالة والحرية واما اذا كانت السما متغمية لا تقبل ما لم يشهد بذلك رجلان أو رجل وامرء فان في ظاهر الرواية وذكر شيخ الاسلام في شرح الشهادات ان شهادة المثني في الفطر والاضحى انما تعتبر اذا كانت بالسما علة او كانت مضحية وجاء امن مكان آخر وروى بشر عن ابي يوسف في تلمذة الامالي ان ابا حنيفة كان يجيز على هلال رمضان شهادة الرجل الواحد العدل و المولى والعبد والامة والمحدود في القذف إذا كان

عدلاً سواء ولا يحيز شهادة الكافر..... الخ (٣٥١/٢)

وفيها وهذا في المصر أما في السواد إذا رأى أحدهم هلال
رمضان شهد في مسجد قرية وعلى الناس ان يصوموا بقوله بعد ان يكون
عدلاً اذالم يكن هناك حاكم يشهد عنده (٣٥٢/٢)

وفيها اهل بلدة رأوا الهلال هل يلزمه ذلك في حق بلدة اخرى
اختلف المشايخ فيه بعضهم قالوا لايلزم ذلك فانما المعتبر في حق كل
بلدة رويتهم (٣٥٥/٢)

وفي الدر وقيل بلادعوى و بلا لفظ أشهد وبلا حكم و مجلس
قضاء لانه خبر لا شهادة للصوم مع علة كغيم و غبار خبر عدل او مستور
على ماصححه البزازى على خلاف ظاهر الرواية اذا لم يكن حاكم يشهد
عنده لافاسق اتفاقا وهل له ان يشهد..... الخ (٣٨٥/٢)

وفيه و شرط للفظ مع العلة العدالة نصاب الشهادة ولفظ
"أشهد"..... الخ (٣٨٦/٢)

وفي رد المحتار لابن عابدين اعلم ان نفس اختلاف المطالع
لانزاع فيه بمعنى انه قد يكون بين البلدين بعد بحيث يطلع الهلال ليلة
كذا في احدى البلدين دون الاخرى وكذا مطلع الشمس لان انفصال
الهلال عن شعاع الشمس يختلف باختلاف الاقطار حتى اذا زالت
الشمس في المشرق لايلزم ان تزول في المغرب وكذا طلوع الفجر
وغروب الشمس بل كلما تحركت الشمس درجة فتلك طلوع فجر لقوم

وطلوع شمس لأخرين وغروب لبعض ونصف ليل لغيرهم وانما
الخلافا في اعتبار اختلاف المطالع بمعنى انه هل يجب على كل قوم
اعتبار مطلعهم ولايلزم أحد العمل بمطلع غيره ام لايعتبر اختلافها بل
يجب العمل بالاسبق رؤية حتى لو رأى في المشرق ليلة الجمعة وفي
المغرب ليلة السبت وجب على اهل المغرب العمل بماراه اهل المشرق
فيقبل بالاول وظاهر الرواية الثاني وهو المعتمد عندنا (٣٩٣/٢)

وفي معارف السنن وقيل يعتبر اختلاف المطالع في البلاد البعيدة
قال الزيلعي شارح الكنز وهو الاشبه وهذا هو الصواب ولايد من تسليم
قول الزيلعي والا لزم وقوع العيد يوم السابع والعشرين والثامن والعشرين
او الحادى والثلاثين والثاني والثلاثين إذا كان بين البلدين مسافة بعيدة
كالهند والقسطنطينية..... الخ (٣٣٧/٥)

وفيه قال الشيخ وكنت قطعت القول بما قاله الزيلعي ثم رأيت
في قواعد ابن رشد نقل الاجماع على اعتبار الاختلاف في البلاد البعيدة
ايضاً وحد البعد مفوض إلى رأى المبتلى به ليس له حد معين (٣٣٧/٥)
وفي البدائع فأما إذا كانت بعيدة فلايلزم أحد البلدين حكم
الاخر لان مطالع البلاد عند المسافة الفاحشة تختلف فيعتبر في اهل كل
بلد مطالع بلدهم دون البلد الاخر (٨٣/٢)

وقد دارت المسألة في هذه الايام في توحيد نظام الامة في
الصيام والعيد في بلاد الهند فاضطروا إلى الاعلان بواسطة الالة التي

تسمى راديو وكل ذلك خروج عن الحق وتكلف ينبوعن مقاصد الشرع فضلا عن ان الاعلان بـ راديو لا يقوم مقام الاخبار الشرعية او الشهادة الشرعية ولو كان القاضي يعلن نفسه لو كان هناك قاضيا شرعياً وبالجملة هناك مغامز شرعية لا يستقيم المحكم الشرعي ابدأ ثم كيف يتصور هذا التوحيد في القرى والجبال والوادي التي لم تبلغ اليها هذه الوسائل المادية ثم كيف يمكن انتظار الخبر بهذه الالة لرجل يرى بعيني رأسه الهلال منهلاً متبسماً في الافق؟ فليس ذلك الا سفه وعجرفة او سفسطة وعلى كل حال بلاد الهند واسعة الارحاء تختلف عروضها من ست عشرة درجة الى اربع وثلاثين درجة والمسافة بينها تبلغ الى نحو الفى ميل وحققوا وقوع الاختلاف في المطلع بنحو خمس مائة ميل فكيف يتصور الجهد للتوحيد في مثله؟ فكل ذلك بنو وبعد عن السهولة السمحة البيضاء نعم اذا تواردت أخبار راديو متعددة عن شتى الجهات ولا تختلف جهات الانباء عن البلد الذي لم يرفيه الهلال يبعد يختلف فيه المطلع فيسوغ العمل بهذه الانباء المرسله وتدخل في حد شهادة واحد عدل..... الخ (بحر ٢/٢٦٧)

وقال — روى الحسن عن ابي حنيفة انه يقبل فيه شهادة رجلين او رجل وامرأتين سواء كان بالسماء علة اولم يكن كما روى عنه في هلال رمضان كذا في البدائع ولم أر من رجحها من المشائخ وينبغي

وقال وقيل يعتبر فلا يلزمهم برؤية غيرهم إذا اختلف المطلع وهو الاشبه كذا في التبيين..... بحر (٢/٢٧٠)

فتاوى عالمگیری-

وذكر الطحاوى انه تقبل شهادة الواحد إذا جاء من خارج امصر وكذا اذا كان على مكان مرتفع كذا في الهداية وعلى قول الطحاوى اعتمد الامام المرغيناني وصاحب الاقضية والفتاوى الصغرى لكن في ظاهر الرواية لافرق بين خارج المصر والمصر كذا في معراج الدراية (عالمگیری ١/١٩٨)

وقال اذا اخبر الرجلان في هلال شوال في السواد والسماء متغيمه وليس فيه وال ولا قاض فلا بأس للناس أن يفطروا كذا في الزاهدى وتشترط العدالة هكذا في النقاية (عالمگیری ١/١٩٨)

وقال وذكر شيخ الاسلام ان شهادة الاثنين تقبل ايضاً اذا جاءا من مكان آخر هكذا في الذخيرة..... (عالمگیری ١/١٩٨)

سنن الترمذی

باب ماجاء لكل اهل بلد رؤيتهم

أخبرني كريب ان ام الفضل بنت الحارث بعته الى معاوية بالشام قال قدمت الشام فقضيت حاجتها واستهل على هلال رمضان وانا بالشام فرأينا الهلال ليلة الجمعة ثم قدمت المدينة في آخر الشهر

فسألني ابن عباس ثم ذكر الهلال فقال متى رأيتم الهلال فقلت رأيناه ليلة الجمعة فقال أنت رأيته ليلة الجمعة فقلت رأه الناس وصاموا وصام معاوية فقال لكن رأيناه ليلة السبت فلانزال نصوم حتى نكمل ثلاثين يوماً او نراه فقلت الا تكفي برؤية معاوية وصيامه قال لا هكذا امرنا رسول الله صلى الله عليه وسلم (الترمذی ۱/۴۸۱)

ان عبارات کی روشنی میں جواب سے پہلے کچھ تمہیدی باتوں کا سمجھنا ضروری ہے کیونکہ اس مسئلہ میں الجھن کچھ غلط فہمیوں کی بناء پر پیدا ہوتی ہے لہذا ان غلط فہمیوں کے ازالے کیلئے ان عبارات سے ثابت شدہ باتوں کو ہم بطور تمہید ذکر کرتے ہیں۔

(۱) سب سے پہلے اس بات کو ملحوظ رکھنا چاہئے کہ تمام ممالک اسلامیہ میں یا کسی ایک اسلامی ملک میں بیک وقت عید منانا یا رمضان المبارک کا شروع ہونا شرعاً ضروری نہیں ہے جیسے کہ حضرت عبداللہ بن عباس کی روایت سے صحابہ کرام رضوان اللہ تعالیٰ علیہم اجمعین کے زمانے میں اس کا ثبوت ملتا ہے کہ شام میں حضرت معاویہؓ اور دیگر صحابہ کرامؓ نے چاند دیکھ کر روزہ رکھا تھا لیکن مدینہ منورہ میں حضرت ابن عباسؓ اور دیگر صحابہ کرامؓ نے چونکہ چاند اس تاریخ میں نہیں دیکھا تھا اس لئے ان کا روزہ ایک دن بعد شروع ہوا اور بقول حضرت شیخ الحدیث (کمانی معارف السنن) اس فرق کا اثر مہینے کے اختتام پر بھی پڑ رہا تھا یعنی مدینہ والوں کی عید بھی شام والوں سے ایک دن بعد بھی تھی۔ کمانی سنن الترمذی صفحہ نمبر

اس لئے اس تصور کو ختم کرنا چاہئے کہ تمام مسلمانوں کی عید ایک دن ہونی چاہئے۔

یہ شرعی تصور نہیں ہے جیسے کہ نماز کے اوقات مختلف ممالک میں یا ایک ملک کے مختلف شہروں میں الگ ہوتے ہیں اور اس میں کوئی قباحت نہیں بلکہ بعد مسافت اور دیگر اسباب کا نتیجہ ہے اسی طرح عید الاضحیٰ اور یوم عرفہ سب ممالک میں یکساں تاریخ میں نہیں ہوا کرتے۔ ہم اپنے ملک کی تاریخ کے اعتبار سے یوم عرفہ کا منتخب روزہ رکھتے ہیں اور دیگر ممالک کے مسلمان اپنی تاریخوں کے اعتبار سے رکھتے ہیں۔ بعینہ اسی طرح عید الفطر اور یکم رمضان بھی شرعاً ایک دن ہونا ضروری نہیں ہے اور یہ غلط فہمی ہے کہ مسلمانوں کی عید یا روزہ ایک تاریخ میں ہونا چاہئے۔ اس وجہ سے پیدا ہوئی کہ ہم نے عید کو رمضان المبارک کے روزوں کو عام اقوام کی تہوار کی طرح ایک تہوار سمجھا ہے جیسے عیسائیوں یا آتش پرستوں کے تہوار ہوتے ہیں۔ ہمارے لئے یہ تہوار نہیں ہیں بلکہ خصوصی عبادت کے اوقات ہیں جیسے دیگر عبادت میں وقت یا وحدت تاریخ شرعاً ضروری نہیں تو یہاں بھی یہی حکم ہوگا۔ (کمانی معارف السنن صفحہ ۳۰ ج ۵)

(۲) اس میں شبہ نہیں کہ اختلاف مطالع کے معتبر ہونے نہ ہونے میں ائمہ مجتہدین کا اختلاف ہے امام شافعی کے یہاں معتبر ہے اور امام ابو حنیفہ امام مالک امام احمد بن حنبل کے یہاں معتبر نہیں ہے یہ اختلاف اسی طرح شامی وغیرہ میں منقول ہے لیکن بلاد بعیدہ میں اختلاف مطالع کے معتبر ہونے پر ابن رشد نے اجماع نقل کیا ہے جیسے کہ معارف السنن صفحہ ۳۳ ج ۵ میں موجود ہے اور فقہاء احناف میں علامہ کاسانی صاحب بدائع اور علامہ زبیلی شارح کنز کی رائے بھی یہی ہے۔

ہے ملاحظہ ہو معارف السنہ صفحہ ۷۳۳ ج ۵ اور بدائع صفحہ ۲۸۳ ج ۲۔

(۳) رد المحتار شرح در مختار میں علامہ شامی نے لکھا ہے کہ بعض فقہاء فرماتے ہیں کہ ایک مہینہ سفر کی مسافت پر مطلع بدل جاتا ہے اور فقہاء کی تصریحات کے مطابق تین دن کا سفر از تالیس ۳۸ میل بتا ہے جیسے کہ سفر کے مسائل میں فقہاء نے لکھا ہے تو اس حساب کے مطابق چار سو اسی میل کی مسافت پر مطلع تبدیل ہو گا۔ دوسرا قول یہ لکھا ہے کہ چوبیس فرسخ کے فاصلے پر مطلع بدل جاتا ہے

(شامی کتاب الصوم صفحہ ۳۹۳ ج ۲۔)

اور معارف السنہ میں لکھا ہے کہ ہر پانچ سو میل کی مسافت پر مطلع بدل جاتا ہے

و حققوا وقوع الاختلاف فی المطلع بنحو خمسائتہ میل

(صفحہ ۳۳۰ ج ۵۔)

ان عبارات سے ثابت ہوا کہ ایک ہی ملک جو پانچ سو میل سے زائد کی مسافت پر واقع ہو اس میں مطلع مختلف ہو سکتا ہے۔

(۴) چوتھا تمہیدی مقدمہ یہ ہے کہ چاند دیکھنے کے مسئلے میں شہر اور دیہات میں یا اونچے اور نیچے مقامات میں فرق واقع ہو سکتا ہے چنانچہ ہمارے فقہار احناف میں سے امام طحاوی نے اس فرق کو تسلیم کیا ہے بحر الرئق میں اس کی صراحت ہے کہ جب کوئی آدمی شہر کے باہر سے آجائے اور چاند دیکھنے کی گواہی دے تو اس کی گواہی معتبر ہوگی بشرطیکہ وہ عادل اور ثقہ یعنی معتبر آدمی ہو کیونکہ دیہات اور صحرا میں چاند دیکھنا شہروں سے زیادہ یقینی ہے کیونکہ عموماً شہر کی فضاء پر غبار چھایا ہوتا ہے اور دیہات و صحرا کی فضاء صاف ہوتی ہے۔

اسی طرح علامہ ابن قیم حنفی مصری صاحب بحر نے اونچے اور نیچے پستی

میں واقع مقامات میں بھی فرق کو معتبر قرار دیا ہے لکھا ہے کہ

”ولکن فرقه بین من كان بالمصر وخارجہ و بین

المكان المرتفع وغيره قوله الطحاوی“ (صفحہ ۲۶۹ ج ۲)

اور عام مشاہدہ بھی اس کی تائید کرتا ہے کہ آج کل شہروں کی فضاء میں آلودگی اتنی ہوتی ہے کہ رات کو تارے بھی نظر نہیں آتے اسی طرح بجلی کی روشنی وغیرہ کو بھی اس میں دخل ہوتا ہے نیز شہر کی زندگی مشینی زندگی ہوتی ہے نہ کسی کو تاریخ یاد ہوتی ہے اور نہ اتنی فرصت ہوتی ہے کہ چاند دیکھنے کی زحمت گوارا کریں چنانچہ عام طور پر مشاہدہ یہی ہے کہ شہروں میں اس کا اہتمام ہوتا ہی نہیں ہے۔ ہمارے ہلال کمیٹی کے حضرات رسمی طور پر کسی مقام پر جمع ہو جاتے ہیں اور عموماً یہ اجتماع بڑے شہروں میں ہوا کرتا ہے لیکن اہتمام وہ بھی نہیں کرتے ہیں۔ نیز یہ کہ عموماً یہ ہلال کمیٹی میں ایسے حضرات ہوتے ہیں جو اپنی عمر کے تقاضوں اور بصارت کی کمزوری کی بناء پر چاند کیا اس سے بھی زیادہ بڑی روشن اور قریب چیز کو نہیں دیکھ سکتے ہیں۔ اسی طرح عموماً ان کمیٹیوں میں ارکان سیاسی و اجتماعی کی بنیاد پر رکھے جاتے ہیں جن کو چاند دیکھنے کے مسائل اور ان مسائل کی دقت اور نزاکت کا علم ہی نہیں ہوتا ہے اسی لئے ان کے مشاہدے کا اعتبار ہی نہیں ہے۔

جبکہ دیہاتوں میں فضاء صاف ہوتی ہے اور اکثر دیہات اونچے اور پھاڑی مقامات پر واقع ہوتے ہیں اور لوگ بھی صرف رمضان المبارک یا عید الفطر نہیں بلکہ سب مہینوں کے چاند دیکھنے کا اہتمام کرتے ہیں اس لئے دیہاتوں میں یا ان مقامات میں کہ جہاں کے لوگ روزہ رکھنے کا اہتمام کرتے ہیں چاند دیکھے جانے کا

اہتمام زیادہ ہوتا ہے۔

(۵) چاند دیکھنے کیلئے جدید آلات استعمال کرنا یا ہوائی جہاز میں بیٹھ کر اوپر فضاء میں دیکھنا اگرچہ جائز ہے۔ لیکن شرعاً ضروری نہیں ہے۔ کیونکہ یہ آلات ہر آدمی کو میسر نہیں ہے۔ اس لئے اگر بادل ہیں چاند بھی افق پر موجود ہے لیکن بادل کی وجہ سے نظر نہیں آ رہا ہے تو ہم اس کے مکلف نہیں ہیں کہ بادلوں سے اوپر جا کر چاند دیکھیں بلکہ اس صورت میں یہ تھوڑا کرنا جائے گا کہ چاند نظر نہیں آیا جیسا کہ سنن ترمذی کی بعض روایات میں ہیں کہ فان حالت دونہ غیابہ فاکملوا ثلاثین یوماً، بعض روایات میں فان غم علیکم ہے جس کا مفہوم یہی ہے جو اوپر بیان ہو چکا ہے کہ اگر چاند کے سامنے بادل حائل ہو جاتے ہیں جس کی وجہ سے چاند نظر نہ آئے تو تمیں کا عدد پورا کرو کیونکہ اسلامی مہینوں میں کوئی مہینہ تمیں یوم سے زائد کا نہیں ہے اور انتیس دن سے کم کا نہیں جیسے انگریزی مہینوں میں اٹھائیس یا اکتیس کا ہوتا ہے اسلامی مہینوں میں اس طرح نہیں ہوتا۔

(۶) چاند دیکھنے اور دوسرے مسلمانوں کیلئے اس کے معتبر ہونے کا قانون فقہاء نے یہ بیان کیا ہے کہ رمضان المبارک کا چاند اگر ہو تو پھر آسمان پر اگر بادل چھائے ہوئے ہوں تو پھر ایک آدمی کی گواہی بھی معتبر ہوگی بشرطیکہ وہ عادل ثقہ اور معتبر ہو اور اگر آسمان پر بادل نہ ہوں تو پھر رمضان المبارک کے چاند کے ثبوت کیلئے کافی بڑی جماعت کا ہونا ضروری ہے۔ عید الفطر کے چاند کے ثبوت کیلئے بادل کی صورت میں دوسرے دو مرد یا ایک مرد اور دو عورتوں کی گواہی ضروری ہے اور مطلع

صاف ہونے کی صورت میں یہاں بھی بڑی جماعت کا دیکھنا معتبر ہوگا جن کی خبر سے یقین آجائے۔

(۷) اور اگر کسی علاقہ میں مسلمان قاضی، حاکم یا حکومت کی طرف سے مقرر کردہ کمیٹی کسی ایک دو یا کئی آدمیوں کی گواہی کو قبول کر کے چاند کا اعلان کر دیں تو جن لوگوں تک وہ خبر یقینی اور معتبر ذریعے سے پہنچ جائے ان پر روزہ رکھنا یا عید کرنا حاکم شرعی کے حکم کی وجہ سے لازم ہوگا۔

(۸) اور اگر کسی علاقہ میں مسلمان قاضی، حاکم یا حکومت کی مقرر کردہ کمیٹی نہ ہو تو چاند دیکھنے والا محلے کی مسجد میں امام اور عالم کے سامنے اس کی گواہی دیدے تو اس علاقے والوں پر روزہ رکھنا یا عید کرنا لازم ہوگا بشرطیکہ ان تک خبر یقینی اور شرعاً قابل اعتماد ذریعے سے پہنچے جیسے کہ عالمگیری اور بعض دوسری کتب میں اس کی صراحت ہے۔

(۹) حکومت کیلئے عید کرنے یا عید کا اعلان کرنے کے لئے یا تو شہادۃ علی الرؤیۃ یا شہادۃ علی شہادۃ الرؤیۃ یا شہادۃ علی القضاء کا ہونا ضروری ہے۔ حضرت مولانا مفتی محمد شفیع صاحب نور اللہ مرقدہ نے اپنے رسالے روایت حلال کے شرعی احکام مندرجہ جو اہر الفقہ میں ان تینوں کی تفصیل اس طرح لکھی ہے۔

(۱) شہادۃ علی الرؤیۃ۔ اس کا مطلب یہ ہے کہ ایسے عالم یا جماعت علماء کے سامنے شہادت دینے والے بذات خود پیش ہوں جن کی احکام شرعیہ فقہیہ اور اسلام کے ضابطہ شہادۃ میں ماہر ہونے پر پورے ملک میں اعتماد یقین

کیا جاتا ہو اور یہ عالم یا علماء کی جماعت متفقہ طور پر اس شہادت کو قبول کرنے کا فیصلہ کریں۔

(۲) شہادۃ علی الشہادۃ :-

اس کا مطلب یہ ہے کہ اگر یہ گواہ خود حاضر نہیں ہوئے مثلاً بیمار ہے یا سفر میں ہے تو ہر ایک کی گواہی پر دو گواہ ہوں اور وہ گواہ عالم یا علماء کی جماعت کے سامنے یہ شہادت دیں کہ ہمارے سامنے فلاں شخص نے میان کیا کہ میں نے فلاں رات میں فلاں جگہ اپنی آنکھوں سے چاند دیکھا ہے۔

(۳) شہادۃ علی القضاء:

اس کا مطلب یہ ہے کہ جس مقام پر چاند دیکھا گیا ہے اگر وہاں حکومت کی طرف سے کوئی قاضی یا ذیلی کمیٹی قائم ہے اور اس میں کچھ ایسے علماء موجود ہیں جن کے فتویٰ پر علماء اور عوام اعتماد کرتے ہیں اور چاند دیکھنے والے ان کے پاس پہنچ کر اپنی بیٹی آنکھوں دیکھی گواہی پیش کریں اور علماء ان کی شہادت قبول کریں تو ان علماء کا فیصلہ اس حلقے کے لئے کافی ہے جس میں شہادت پیش ہوئی مگر پورے ملک میں اس کے اعلان کیلئے ضروری ہے کہ حکومت کی نامزد کردہ مرکزی رویت حال کمیٹی کے سامنے ان علماء کا فیصلہ منظر انظار ذیل پیش ہو۔ اس سے آگے وہ شرائط تفصیل سے مذکور ہے۔ تفصیل کیلئے جواہر الفقہ میں مندرجہ رسالہ رویت حال کی شرعی حیثیت ملاحظہ ہو۔

(۱۰) رویت حال یعنی چاند دیکھنے کا مسئلہ ایک شرعی اور فقہی مسئلہ ہے لہذا اس مسئلے کو طعن و تشنیع کا ذریعہ بنانا یا اس کو قومی یا علاقائی عصبيت کا ذریعہ بنا کر اس کا مذاق اڑانا شرعاً جائز نہیں ہے مثلاً جیسے کچھ لوگ صوبہ سرحد کے انان کو پٹھانوں کا

چاند یا مردان اور چار سہ اور بیوں والوں کا چاند کہہ کر اس کا مذاق اڑاتے ہیں یہ شرعاً اور اخلاقاً جائز نہیں اور نہ شرعی احکام کو مذاق کا ذریعہ بنانا جائز ہے کیونکہ آپ کے سامنے گزرا کہ شہر اور صحرا میں فرق ہو سکتا ہے بعد کی وجہ سے فرق ہو سکتا ہے وہاں کے لوگ چاند دیکھنے اور روزہ رکھنے کا اہتمام کرتے ہیں نیز دوسرے مہینوں میں چاند دیکھنے کا اہتمام بھی اہتمام ہوتا ہے۔ جبکہ شہروں میں یہ ساری چیزیں مفقود ہے۔ فضاء غبار آلود لوگ نہ چاند دیکھنے کا اہتمام کرتے ہیں اور نہ روزہ رکھنے کا اہتمام کرتے ہیں۔ قرآن کریم میں اللہ تبارک و تعالیٰ نے دین کے ساتھ یا دینی احکام کے ساتھ استہزاء کو منع کیا اور اس عمل کو کفر و نفاق قرار دیا ہے سورہ نساء آیت نمبر ۴۰ پارہ ۵ رکوع نمبر ۷ میں ارشاد ہے۔

وقد نزل علیکم فی الكتاب ان اذا سمعتم آیت اللہ یکفر بها ویستہزأ بها فلا تقعدوا معهم حتی یخوضوا فی حدیث غیرہ انکم اذا مثلہم ان اللہ جامع المنافقین والکافرین فی جہنم جمیعاً۔

”یعنی اللہ تبارک و تعالیٰ نے یہ حکم تم پر کتاب میں نازل کیا ہے کہ جب تم سہنو کہ اللہ تعالیٰ کی آیت یعنی احکام کا انکار کیا جا رہا ہے اور اس کے ساتھ مذاق کیا جا رہا ہے تو تم ایسے لوگوں کے پاس مت بیٹھو جب تک وہ دوسری باتوں میں مشغول نہ ہو کیونکہ تم بھی پھر ان کی طرح ہوں گے۔ بے شک اللہ تعالیٰ جمع کرنے والے ہیں منافقین اور کافرین کو جہنم میں۔“

اب اس آیت میں اللہ تعالیٰ نے ایسی مجلس میں بیٹھنے سے منع فرمایا جس میں دین کے احکام کا انکار یا مذاق اڑایا جاتا ہو، اسی لئے علماء نے اس عمل کو کفر قرار دیا ہے۔ لہذا دینی احکام میں استہزاء اور مذاق سے پرہیز کرنا چاہیے، اب ان اصول کے بعد استفتاء کا جواب ملاحظہ ہو۔

(۱) سن الفتویٰ میں جو مسئلہ لکھا ہے وہ اپنی جگہ صحیح ہے بشرطیکہ کہ لوگوں تک خبر قابل ذریعہ سے پہنچ چکی ہو، یعنی ایسے ذریعے سے جو شرعاً معتبر ہو جس کی تفصیل اوپر گزر چکی کہ یا تو شہادت علی الرویہ ہو یا شہادت علی الشہادۃ ہو یا شہادت علی القضاء ہو۔

(۲) اگر دوسرے گاؤں والوں تک وہ خبر شرعاً قابل اعتماد ذریعہ سے پہنچ چکی تھی اور باوجود اس کے انہوں نے روزہ رکھا تھا تو وہ گناہ گار ہوں گے کہ اگر پہلے فریق نے شرعی شہادت یا شہادت علی الشہادۃ یا شہادت علی القضاء کے بغیر روزہ توڑا تھا تو وہ گناہ گار ہوں گے۔ بلکہ اگر اس دن کارمضان ہو یا نثامت ہو چکا تھا تو پھر ان پر قضا اور کفارہ دونوں واجب ہوں گے۔

(۳) صوبائی حکومت کا اعلان صوبہ بھر کے مسلمانوں کے لئے کافی ہے بشرطیکہ وہ اعلان اور خبر ان تک شرعی معتبر ذریعہ سے پہنچ جائے۔ مرکزی حکومت کا اعلان پورے ملک کے لئے ضروری ہے، کسی خاص صوبہ میں اگر وہاں کی حکومت شرعی قواعد کو ملحوظ رکھ کر اعلان کرے تو ان کا اعلان اس صوبہ کیلئے کافی ہوگا۔

اس مسئلے کے متعلق کچھ تفصیل حضرت مولانا مفتی محمد شفیع نور اللہ مرقدہ کے رسالہ رویت ہلال کے شرعی احکام میں بھی ہے۔ (ص ۴۰۰، ۴۰۱، ۴۰۳) اس میں شہادت کی تفصیل اور شرعاً معتبر اعلان کا طریقہ مذکور ہے۔
فقط واللہ اعلم بالصواب

﴿مفتی﴾ نظام الدین شامزئی

شیخ الحدیث جامعۃ العلوم الاسلامیہ علامہ محمد یوسف بنوری ٹاؤن کراچی ۵
ونگران شعبہ تخصص فی الفقہ الاسلامی جامعہ بنوری ٹاؤن کراچی ۵

مؤرخہ ۱۸/۱۱/۱۴۱۳ھ

سوال نمبر ۳ کے جواب میں مزید اتنی وضاحت کی ضرورت ہے کہ رویت ہلال کے بارے میں صوبائی حکومت کا اعلان اگر شرعی ضابطہ کے مطابق ہو اور ساتھ ساتھ صوبائی حکومت اور مرکزی حکومت کے علاقہ کے درمیان بعد مسافت اس قدر ہو کہ اختلاف مطالع ہوتا ہو تو اعلان صرف صوبائی حکومت کی حدود اطراف کیلئے مؤثر ہوگا۔ اور اس علاقہ کے لوگوں پر روزے یا عید کے اعلان پر عمل کرنا ضروری ہوگا۔

مرکزی حکومت پر اس کے ساتھ موافقت ضروری نہ ہوگی جیسا کہ صوبہ سرحد اور روپنڈی کا حال ہے۔ لیکن صوبائی حکومت اور مرکزی حکومت کے

در میان بعد مسافت اگر اس قدر نہیں کہ مطالع میں اختلاف ہوتا ہو بلکہ ان دونوں علاقوں کے درمیان اس قدر مسافت ہے کہ ایک علاقہ میں چاند ہو جانے سے دوسرے علاقے میں قمری مہینہ ۲۹ دن سے کم نہ رہ جائے اور شرعی تسواروں میں وقت سے پہلے واقع ہونا پیش نہ آئے تو ان میں سے کسی صوبہ میں شرعی ضابطہ کے مطابق رویت ہلال کے اعلان سے مرکزی حکومت پر ضروری ہوگا کہ وہ بھی روزے اور عید کے حکم پر عمل کرے۔

فقط واللہ اعلم



مہر دارالافتاء جامعہ ہذا



بندہ محمد عبدالسلام چانگانی

مؤرخہ ۲ محرم الحرام ۱۴۱۸ھ

رئیس دارالافتاء جامعہ العلوم الاسلامیہ علامہ محمد یوسف بنوری ناؤن کراچی ۵

مہر جامعہ بنوری ناؤن

